

## AVVIŻ TA' POST VAKANTI GĦALL-ĦOLQIEN TA' LISTA TA' RIŻERVA

<b>Titolu tal-impjeg</b>	<b>Maniġer tal-Proġetti</b>
<b>Grupp ta' funzjonijiet/grad</b>	AD 5
<b>Tip ta' kuntratt</b>	Membru tal-Persunal Temporanju
<b>Referenza</b>	FRA-TA-PMTACB-AD5-2021
<b>Data tal-għeluq għall-applikazzjonijiet</b>	<b>25/02/2022 fis-13:00</b>
<b>Post tal-impjeg</b>	Vjenna, L-AWSTRIJA

L-Aġenzija tal-Unjoni Ewropea għad-Drittijiet Fundamentali (FRA) qed torganizza proċedura tal-għażla sabiex toħloq lista ta' riżerva li minnha timentela/jimtlew il-kariga/karigi vakanti ta' Maniġer tal-Proġetti Amministratur (M/F) (grupp ta' funzjonijiet AD, grad 5) fl-Unità tal-Għajnuna Teknika u tat-Tiżniħ tal-Kapaċitajiet (TACB).

### 1 SFOND

L-Aġenzija tal-Unjoni Ewropea għad-Drittijiet Fundamentali (FRA) tipprovdi pariri indipendenti u bbażati fuq l-evidenza lil dawk li jfasslu l-politiki, biex tgħin sabiex jiġi żgurat ir-rispett sħiħ tad-drittijiet fundamentali fl-UE, għal kulhadd. Għal dan il-għan, l-Aġenzija tiġbor u tanalizza informazzjoni u *data* dwar firxa ta' kwistjonijiet ta' drittijiet fundamentali, tipprovdi assistenza u għarfien espert lill-istituzzjonijiet tal-UE u lill-Istati Membri, tqajjem kuxjenza dwar id-drittijiet, tikkomunika s-sejbiet tagħha, u ssaħħaħ il-kooperazzjoni u r-rabtiet bejn l-atturi tad-drittijiet fundamentali.

#### **L-Unità tal-Għajnuna Teknika u tat-Tiżniħ tal-Kapaċitajiet**

L-Unità tal-Għajnuna Teknika u tat-Tiżniħ tal-Kapaċitajiet (TACB) tappoġġja lill-partijiet interessati biex isaħħu l-kapaċitajiet tagħhom biex jiproteġu d-drittijiet fundamentali, abbażi tas-sejbiet tal-FRA. L-Unità tevalwa s-sitwazzjoni tad-drittijiet fundamentali u tipprovdi pariri, gwida, taħriġ immirat, u tqajjem kuxjenza biex issaħħaħ il-protezzjoni tad-drittijiet fundamentali f'oqsma fejn l-Aġenzija tista' tipprovdi valur miżjud. L-Unità taħdem fi sħubija ma' atturi oħra biex toħloq effetti multiplikaturi, sinerġiji, u komplementarjetà.

### 2 DMIRIJET

Il-kandidat li jintgħażel se jaħdem fl-Unità tal-Għajnuna Teknika u tat-Tiżniħ tal-Kapaċitajiet (TACB) taħt is-supervizzjoni tal-Kap tal-Unità. Hija/hu se jaħdmu mill-qrib ma' membri oħra tat-TACB u Unitajiet oħra wkoll.

Il-kandidat magħżul se jkun mistenni jwettaq il-kompiti li ġejjin:

- Jimmaniġġja u jagħti kontribut fi proġett(i) f'oqsma speċifiċi tad-drittijiet fundamentali, billi jamministra ċ-ċiklu kollu tal-proġett mid-definizzjoni tal-oġġettivi sat-twettiq effiċjenti tal-pjan

tal-proġett u l-evalwazzjoni tal-outputs u r-riżultati, filwaqt li jikkoordina l-ħidma tat-tim tal-proġett responsabbli għall-kisba tal-għanijiet;

- L-ippjanar, l-implimentazzjoni u s-sorveljanza tal-baġit tal-proġett, u l-ġestjoni tal-kuntratti, inkluż l-akkwist ta' servizzi esterni, f'konformità mal-proċeduri amministrattivi u r-regoli finanzjarji applikabbli filwaqt li jiżgura li d-*data* amministrattiva tiddaħħal fl-għodda tal-ġestjoni tal-proġett tal-Aġenzija;
- Jabbozza analiżi legali u politika soda u ta' kwalità għolja li tkun aċċessibbli għal dawk li mhumiex esperti;
- Iwettaq u/jew jimmanigġja l-valutazzjonijiet kuntrattati tas-sitwazzjoni tad-drittijiet fundamentali f'qasam partikolari u l-iżvilupp tar-rapporti, dokumenti ta' gwida, għodod għat-tiżni tal-kapaċitajiet u taħriġ immirat, billi juża d-*data* u s-sejbiet tal-FRA;
- Huwa mistenni li jagħti pariri, assistenza u taħriġ dwar id-drittijiet fundamentali lill-partijiet interessati fil-livelli nazzjonali u tal-UE
- Jikkontribwixxi għall-abbozzar ta' speċifikazzjonijiet tekniċi għal xogħol estern kontraenti relatat mal-unità;
- Jirrappreżenta lill-Aġenzija f'laqgħat u avvenimenti, u jorganizza laqgħat interni.

#### **Dmirijiet applikabbli għall-persunal kollu:**

- Jaħdem b'mod attiv lejn il-kisba tal-għanijiet tal-FRA f'konformità mal-Pjan Strategiku tal-Aġenzija;
- kwalunkwe dmir u responsabbiltà oħra relatati max-xogħol li jistgħu jiġu assenjati mill-Kap tal-Unità.

### **3 KRITERJI TA' ELIGIBILTÀ**

Sabiex ikunu ammissibbli għal din l-għażla, il-kandidati jeħtigilhom jissodisfaw il-kundizzjonijiet kollha li ġejjin sa mhux aktar tard mid-data tal-għeluq għas-sottomissjoni tal-applikazzjonijiet:

#### **Kondizzjonijiet ġenerali<sup>1</sup>**

- Ikunu ċittadini ta' wieħed mill-Istati Membri tal-Unjoni Ewropea;
- Ikunu intitolati għad-drittijiet kollha tagħhom bħala ċittadini<sup>2</sup>;
- Ikunu ssodisfaw kwalunkwe obbligu impost mil-ligijiet dwar is-servizz militari;
- Jissodisfaw ir-rekwiżiti tal-karattru dwar l-adegwatezza għat-twettiq tad-dmirijiet involuti;
- Ikunu fizikament kapaċi jwettqu d-dmirijiet relatati mal-kariga<sup>3</sup>.

#### **Edukazzjoni**

<sup>1</sup> Ara l-Artikolu 12 tal-Kondizzjonijiet tal-Impjeg applikabbli għall-Aġenti l-Oħra tal-Unjoni Ewropea.

<sup>2</sup> Qabel il-hatra, l-applikanti magħżula ser jintalbu jipproduċu dokument uffiċjali li juri li ma jkollhom l-ebda rekord kriminali.

<sup>3</sup> Qabel il-hatra, l-applikanti magħżula se jintalbu jagħmlu eżami mediku biex jiġi żgurat li jissodisfaw ir-rekwiżiti tal-Artikolu 12(2)(d) tal-Kondizzjonijiet tal-Impjeg applikabbli għall-Aġenti l-Oħra tal-Komunitajiet Ewropej.

Ikkollhom livell ta' edukazzjoni li jikkorrispondi għal studji universitarji konklużi ta' mill-anqas erba' snin iċċertifikati **b'diploma fil-liġi, fix-xjenza soċjali, fix-xjenza politika, fl-istatistika jew fl-ekonomija**<sup>4</sup>.

JEW

Ikkollhom livell ta' edukazzjoni, li jikkorrispondi għal studji universitarji konklużi ta' mill-anqas tliet snin attestati **b'diploma fil-liġi, fix-xjenza soċjali, fix-xjenza politika, fl-istatistika jew fl-ekonomija** u esperjenza professjonali ta' mill-anqas sena.

### **Esperjenza professjonali**

Minbarra dan ta' hawn fuq, il-kandidat irid ikollu minimu ta' 5 snin ta' esperjenza professjonali fuq bażi full-time fi kwistjonijiet legali u ta' politika, wara li jkun kiseb il-lawrja rilevanti u qabel id-data tal-għeluq tal-avviż ta' post vakanti preżenti<sup>5</sup>.

### **Filiet lingwistiċi**

- Għarfien tajjeb tal-Ingliż (livell minimu C1) u
- Għarfien sodisfaċenti ta' lingwa oħra tal-UE (livell minimu B2).

Il-livelli indikati jikkorrispondu għall-Qafas Komuni Ewropew ta' Referenza għal-Lingwi<sup>6</sup>.

### **Filiet tal-kompjuter**

Il-kandidati għandu jkollhom esperjenza Prattika estensiva b'applikazzjonijiet tal-kompjuter bħall-pakkett MS Office jew simili (prinċipalment Word, Excel, PowerPoint, Outlook), bażijiet tad-*data* (fil-livell tal-utent) u riċerka fuq l-Internet.

## **4 KRITERJI TAL-GĦAŻLA**

Sabiex jintgħažlu l-kandidati l-aktar kwalifikati għall-intervista u għall-fażi tat-test possibbli, l-Aġenzija se tikkunsidra dan li ġej:

- Esperjenza ta' ħidma fil-ġestjoni ta' proġetti li jittrattaw ir-rispett għad-drittijiet fundamentali;
- Esperjenza bil-provi fl-immaniġġjar ta' proġetti, inkluż immaniġġjar amministrattiv u baġitarju;
- Esperjenza ta' ħidma fl-abbozzar ta' dokumenti ta' politika ta' kwalità bbażati fuq is-sejbiet tar-riċerka;
- Esperjenza ta' xogħol fl-għoti ta' pariri apposta lil partijiet interessati lokali, nazzjonali, tal-UE jew internazzjonali;

<sup>4</sup> Ser jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza maħruġin mill-awtoritajiet fl-Istati Membri msemmija. F'każ li jkun inħareġ ċertifikat ta' ekwivalenza, dan għandu jkun sar ukoll sad-data tal-għeluq għall-applikazzjoni.

<sup>5</sup> L-esperjenza professjonali tingħadd mid-data ta' meta tkun inkisbet id-diploma. Fil-każ ta' livell ta' studji universitarji konklużi, attestati b'diploma meta l-perjodu normali ta' edukazzjoni huwa mill-anqas ta' tliet snin, l-esperjenza professjonali ta' sena ma tistax tiġi inkluża fl-esperjenza professjonali meħtieġa. F'dan il-każ huwa meħtieġ total ta' 5 + 1 snin ta' esperjenza professjonali.

<sup>6</sup> Ara <https://europass.cedefop.europa.eu/sites/default/files/cefr-en.pdf>

Il-kriterji li ġejjin se jitqiesu bħala vantaġġu:

- Ċertifikat fl-immanigġjar tal-proġetti (eż. EU PM<sup>2</sup>, PRINCE 2, PMP eċċ.);
- Esperjenza professjonali f' qasam wieħed jew aktar minn dawn li ġejjin:
  - Ugwaljanza u non-diskriminazzjoni
  - Rispett għad-drittijiet fundamentali fl-oqsma tal-infurzar tal-liġi u s-sigurtà
  - Il-protezzjoni tad-*data* personali fil-kuntest tas-sistemi tat-teknoloġija tal-informazzjoni, Mekkaniżmi tal-iskambju tal-informazzjoni fil-qasam tal-affarijiet interni u/jew l-ipproċessar diġitali tad-*data* permezz tal-intelliġenza artifiċjali.

Minbarra l-kriterji **essenzjali u vantaġġu**, il-kandidati mistiedna għall-intervista u għall-fażi tat-test se jiġu vvalutati wkoll skont ir-rekwiżiti li ġejjin:

- **Komunikazzjoni:** jikkomunikaw b'mod ċar u preċiż kemm bil-kliem kif ukoll bil-kitba;
- **Analiżi u Solvjen tal-problemi:** il-kapaċità li jidentifikaw il-fatti kritiċi fi kwistjonijiet kumplessi u jiżviluppaw soluzzjonijiet kreattivi u prattiċi;
- **Ħidma mal-Oħrajn:** jaħdmu b'mod kooperattiv ma' oħrajn f'timijiet u bejn konfini organizzazzjonali u jirrispettaw id-differenzi bejn in-nies; joħolqu sens ta' spirtu ta' tim billi jheggu miri kondiviżi u skambju ta' għarfien u esperjenza;
- **Tagħlim u Żvilupp:** jiżviluppaw u jtejbu l-ħiliet personali u l-għarfien tal-organizzazzjoni u tal-ambjent tagħha; jimpenjaw ruħhom li jharrġu lil persuni oħrajn, jikkondividu l-għarfien u jtejbu b'mod sistematiku l-metodi ta' ħidma;
- **Prijoritizzazzjoni u Organizzazzjoni:** l-abbiltà li jiprijoritizzaw il-kompiti l-aktar importanti, jaħdmu b'mod flessibbli u jorganizzaw l-ammont ta' xogħol tagħhom stess u tal-oħrajn b'mod effiċjenti;
- **Kwalità u Riżultati:** jieħdu responsabbiltà u inizjattiva personali biex jipprovdu xogħol ta' standard ta' kwalità għolja skont proċeduri stabbiliti; juru orjentazzjoni ċara lejn il-konsumatur (interna u esterna); jibnu proċessi sistematiki u metodi fil-proġetti u fil-ħidma tagħhom u tat-tim tagħhom stess;
- **Reziljenza:** jibqgħu effettivi taħt il-pressure tax-xogħol, ikunu flessibbli u jadattaw għal ambjent tax-xogħol li dejjem jinbidel; iheggu lill-oħrajn sabiex jagħmlu l-istess u jagġustaw l-approċċ personali tagħhom stess u tat-tim sabiex iħaddnu ċ-ċirkostanzi li dejjem jinbidlu.

## 5 SOTTOMISSJONI TA' APPLIKAZZJONIJET U DATA TAL-GĦELUQ

Il-kandidati huma mitluba jissottomettu l-applikazzjoni tagħhom b'mod elettroniku permezz tas-sit web tal-Aġenzija: [fra.europa.eu](http://fra.europa.eu). **Se jiġu aċċettati biss applikazzjonijiet online.**

Applikazzjoni titqies ammissibbli biss jekk tinkludi:

- CV f' **format tal-Europass (formati oħrajn mhumiex se jiġu kkunsidrati)**;
- ittra ta' motivazzjoni (preferibbilment mhux itwal minn paġna);
- applikazzjoni elettronika kompluta (li tinkludi l-grilja tal-eligibbiltà u tal-għażla).

Informazzjoni rigward l-istatus tal-proċedura tal-għażla tista' tinstab fl-indirizz li ġej: <http://fra.europa.eu/en/about-fra/recruitment/vacancies> .

F'każ li tesperjenza problemi tekniċi matul l-applikazzjoni tiegħek, jekk jogħġbok ikkuntattja, fi hdan l-iskadenza msemmija hawn fuq, l-indirizz tal-email t'hawn taht billi tipprovdi spjegazzjoni tal-kwistjoni: [recruitment@fra.europa.eu](mailto:recruitment@fra.europa.eu).

L-applikazzjonijiet għandhom jintbagħtu mhux aktar tard mill- **25/02/2022 fis-13:00** (Hin tal-Ewropa Ċentrali (CET)).

**Jekk jogħġbok kun af li minhabba n-numru kbir ta' applikazzjonijiet li nirċievu, is-sistema tista' ġġarrab problemi fl-ipproċessar ta' dawk l-ammonti ta' data meta tkun riesqa l-iskadenza għas-sottomissjoni tal-applikazzjonijiet. Għaldaqstant, nirrakkomandawlek tapplika ferm qabel l-iskadenza.**

## 6 OPPORTUNITAJIET INDAQS

Il-FRA tkegġeg lil kull persuna li tissodisfa l-kriterji ta' eliġibbiltà u li tkun interessata fil-pożizzjoni biex tapplika. Il-FRA hija impjegatur ta' opportunitajiet indaqs u tkegġeg applikazzjonijiet mingħajr distinzjoni abbażi ta' sess, kulur, razza, oriġini etnika jew soċjali, fatturi ġenetiċi, lingwa, reliġjon jew twemmin, opinjoni politika jew kull opinjoni oħra, sħubija f'minoranza nazzjonali, proprjetà, twelid, diżabbiltà, nazzjonalità, età, orjentazzjoni sesswali jew identità sesswali.

Il-FRA tkegġeg lil kandidati b'diżabbiltà biex japplikaw. Jekk inti tqis li għandek diżabbiltà fizika, mentali, intellettuali jew sensorja, jekk jogħġbok immarka l-kaxxa xierqa fuq l-applikazzjoni online u indika kwalunkwe aġġustament jew arrangament, relatat mad-diżabbiltà tiegħek, sabiex il-FRA tkun tista' tiżgura l-partecipazzjoni sħiħa u ugwali tiegħek fl-intervista.

## 7 PROĊEDURA TAL-GHAŻLA

Kumitat tal-Għażla huwa nominat mill-Awtorità tal-Ħatra tal-Aġenzija.

L-eliġibbiltà tal-kandidati se tiġi vvalutata skont il-konformità mar-rekwiżiti formali kollha sad-data tal-għeluq għas-sottomissjoni tal-applikazzjonijiet (jekk jogħġbok ara l-punt 3 Kriterji ta' eliġibbiltà). L-applikazzjonijiet tal-kandidati eliġibbli biss se jiġu evalwati f'konformità mal-kriterji tal-għażla kif speċifikat fl-avviż tal-pubblikazzjoni (ara l-punt 4 Kriterji tal-Għażla). **L-Aġenzija se tistieden għal intervista l-aqwa 8 kandidati fost dawk li mill-inqas kisbu 60%.**

Il-proċedura tal-għażla se tkun magħmula minn intervista u parti bil-miktub. Iż-żewġ partijiet se jsiru bil-Ingliż. Din se ssir fi Vjenna (l-Awstrija), fejn l-Aġenzija għandha s-sede tagħha u fejn huwa l-post tal-impjieg. F'każ li s-sitwazzjoni tal-COVID-19 ma tippermettix li l-kandidati jkollhom l-eżamijiet bil-miktub u orali tagħhom fil-bini tal-FRA, il-kandidati kollha li jintgħażlu se jiġu mistiedna għal testijiet bil-miktub u orali online. Il-kandidati magħżula se jirċievu aktar informazzjoni dettaljata fi żmien xieraq.

Il-kandidati mistiedna għal intervista se jintalbu jissottomettu, sad-data tal-intervista, kopja mhux iċċertifikata tad-diploma/diplomi tagħhom u evidenza tal-esperjenza professjonali tagħhom, li tindika b'mod ċar it-tul u n-natura tal-esperjenza tagħhom u jekk ix-xogħol kienx full time jew part time.

Qabel ma jiġi ffirmat il-kuntratt, il-kandidat/i magħżul/a se jintalbu jipprovdu lil FRA kopji originali jew iċċertifikati tad-dokumenti rilevanti kollha li jagħtu prova tar-rekwiżiti tal-eligibbiltà.

Il-kandidati magħżula se jiġu inklużi f'lista ta' riżerva mfassla mill-Kumitat tal-Għażla. Din il-lista ta' riżerva se tiġi proposta lill-Awtorità tal-Ħatra tal-FRA. L-Awtorità tal-Ħatra se tiddeċiedi dwar l-istabbiliment fuq il-lista ta' riżerva. Din il-lista ta' riżerva se tkun valida mid-data tal-istabbiliment tagħha (fis-sena "N") sal-31 ta' Diċembru tas-sena "N + 1". Il-validità tagħha tista' tiġi estiża. Kull kandidat se jiġi infurmat b'ittra jekk ikunx tpoġġa fil-lista ta' riżerva. Il-kandidati għandhom jinnotaw li l-inklużjoni fuq il-lista ta' riżerva ma tiggarrantixxix ir-reklutaġġ.

Il-lista ta' riżerva tista' tintuża għal reklutaġġ futur. Ir-reklutaġġ għal pozzizzjonijiet vakanti se jkun ibbażat fuq id-disponibbiltà tal-karigi u l-baġit u normalment jistgħu jsiru intervisti ta' segwitu mal-Awtorità tal-Ħatra tal-FRA biex jiġi deċiż ir-reklutaġġ għal pozzizzjoni vakanti. Abbażi ta' dan, l-Awtorità tal-Ħatra tal-FRA tista' toffri kuntratt ta' impjieg.

Jekk jogħġbok kun af li l-ħidma tal-Kumitat tal-Għażla u d-deliberazzjonijiet huma strettament kunfidenzjali u li kwalunkwe kuntatt mal-membri tiegħu huwa strettament ipprojbit.

Minħabba l-ammont kbir ta' applikazzjonijiet, **l-Aġenzija b'dispaċir tinforma li l-kandidati magħżula għall-intervisti biss se jiġu kkuntattjati**. L-applikanti huma mistiedna jsegwu l-proċess tar-reklutaġġ fuq is-sit web tal-FRA.

## 8 INGAĠĠ U KUNDIZZJONIJET TAL-IMPJIEG

Se jiġi offrut kuntratt ta' aġent temporanju f'konformità mal-Artikolu 2(f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea għal perjodu indefinit.

Il-kandidat magħżul se jiġi rreklutat fil-grad AD 5. Bħalissa, s-salarju bażiku fix-xahar għall-grad AD 5 (Pass 1) huwa ta' EUR 5 010.72. Minbarra s-salarju bażiku, **il-membri tal-persunal jistgħu jkunu intitolati għal diversi benefiċċji, b'mod partikolari benefiċċju tal-unità domestika, benefiċċju tal-espatrijazzjoni (16 % tas-salarju bażiku u benefiċċju tal-unità domestika), benefiċċju tal-wild dipendenti u benefiċċju tal-edukazzjoni**. Is-salarju huwa soġġett għal taxxa tal-Unjoni mnaqqsa fis-sors u huwa eżentat mit-tassazzjoni nazzjonali.

Il-FRA toffri wkoll pakkett ta' benefiċċji soċjali komprensiv, inkluża skema tal-pensjoni, kopertura tal-assigurazzjoni medika, kontra l-aċċidenti u l-mard okkupazzjonali, benefiċċju tal-qgħad u l-invalidità u assigurazzjoni tal-ivvjaġġar.

Barra minn hekk, il-FRA toffri opportunitajiet differenti ta' **servizzi ta' taġlim** permezz ta' ftehimiet dwar il-livell ta' servizz ma' skejjel internazzjonali u stabbilimenti tal-preprimarja u introduċiet politiki dwar it-**telexogħol u l-ħin flessibbli** fl-isforzi tagħha biex tirrikoncilja x-xogħol u l-ħajja privata.

F'ċerti ċirkostanzi, fejn il-membri tal-persunal huma obbligati jbiddu l-post tar-residenza tagħhom sabiex jibdeu l-impjieg, l-Aġenzija tista' wkoll tirrimborża diversi spejjeż imġarrba fir-reklutaġġ, b'mod partikolari l-ispejjeż tal-garr.

Informazzjoni addizzjonali rigward it-tip ta' kuntratti tista' tinkiseb mis-sit web tal-Kummissjoni Ewropea fl-indirizz li ġej: [https://ec.europa.eu/info/jobs-european-commission\\_mt](https://ec.europa.eu/info/jobs-european-commission_mt).

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni Ewropea, li huma disponibbli fl-indirizz li ġej:

[EUR-Lex - 01962R0031-20140501 - MT- EUR-Lex \(europa.eu\)](#)

## 9 PROTEZZJONI TAD-DATA

Id-*data* personali għandha tiġi pproċessata biss għall-finijiet tal-proċedura tal-għażla.

Jekk jogħġbok kun af li l-FRA mhijiex se trodd lura l-applikazzjonijiet lill-kandidati. L-informazzjoni personali mitluba mill-FRA mill-applikanti se tiġi pproċessata f'konformità mar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*. Dan japplika b'mod partikolari għall-kunfidenzjalità u għas-sigurtà ta' tali *data*.

Jekk il-kandidat ikollu xi mistoqsija dwar l-ipproċessar tad-*data* personali tiegħu, għandu jindirizzaha lil: [recruitment@fra.europa.eu](mailto:recruitment@fra.europa.eu).

Għal aktar informazzjoni dwar l-ipproċessar tad-*data* personali, jekk jogħġbok ara d-[Dikjarazzjoni ta' Privatezza tal-FRA](#).

## 10 PROĊEDURI TA' APPELL

Jekk kandidat iqis li jkun ġie affettwat ħażin minn deċiżjoni partikolari, huwa jista' jressaq ilment skont l-Artikolu 90(2) tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni Ewropea, fuq l-indirizz li ġej:

**The Director**  
**European Union Agency for Fundamental Rights**  
**Schwarzenbergplatz 11**  
**A-1040 Vienna**  
**Austria**

L-ilment għandu jitressaq fi żmien 3 xhur. Il-limitu taż-żmien għall-bidu ta' din it-tip ta' proċedura jibda minn meta tiġi ppubblikata t-tlestija tal-proċedura tal-għażla fuq is-Sit web fil-link li ġejja: <http://fra.europa.eu/en/about-fra/recruitment/vacancies>.

Jekk l-ilment jiġi rrifjutat, skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni Ewropea, kandidat jista' jitlob rimedju ġudizzjarju tal-att. L-appell għandu jitressaq fi żmien 3 xhur mid-*data* tan-notifika fl-indirizz li ġej:

**Court of Justice of the European Union**  
**Rue du Fort Niedergrünwald**  
**L-2925 Luxembourg**

## **Luxembourg**

Barra minn hekk, għandek il-possibbiltà li tressaq ilment quddiem l-Ombudsman Ewropew skont l-Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-istatut tal-Ombudsman u d-dispożizzjonijiet ta' implimentazzjoni adottati mill-Ombudsman. Qabel ma l-Ombudsman ikun jista' jaċċetta lment, huwa meħtieġ li l-ilment l-ewwel jiġi indirizzat lill-Aġenzija. Kwalunkwe lment lill-Ombudsman(<http://www.ombudsman.europa.eu>) għandu jsir fi żmien sentejn minn meta tasal il-pożizzjoni finali tal-Aġenzija dwar il-kwistjoni.